
পু এন ফ’ ৱাইল্ড 
পিয়’ৰ এনভাইৰণমেণ্ট ফ’ৰ ৱাইল্ডলাইফ 


প্রচ্ছদ সজ্জা আৰু অলংকৰণ ঃ মানস প্রতিম দত্ত 
মূল্য ঃ ২৫.০০ টকা স্বত্ব ঃ পু এন ফ’ ৱাইল্ড 


আমাৰ একাষাৰ 


নমস্কাৰ আৰু সেউজ অভিবাদন গ্রহণ কৰিব । অসমৰ অগ্রণী পৰিৱেশ সংবক্ষণকামী 
গোষ্ঠী পিয়'ৰ এনভাইবণমেণ্ট ফ’ৰ ৱাইল্ডলাইফ চমুকৈ পু এন ফ’ ৱাইল্ডৰ উদ্যোগত আৰু 
অসম বিজ্ঞান সমিতি, ঢকুৱাখনা শাখা, মেগামিক্স প্ৰকৃতি সংঘ আৰু অসম বিজ্ঞান সমিতি, 
মহিলা কোষ ঢকুৱাখনা শাখাৰ সহযোগত প্রতিবছৰৰ দৰে এইবছৰো অহা ৪ জুলাইৰ পৰা ৭ 
জুলাইলৈ আবাসিক প্রকৃতি শিবিৰৰ আয়োজন কৰা হৈছে। 

পৰিৱেশ বিষয়টো কেৱল কিতাপৰ মাজতে সীমাবদ্ধ নহয়। পৰিৱেশ বিষয়টো 
জানিবলৈ, বুজিবলৈ হ’লে আমি ইয়াৰ ওপৰত পুংখানুপুংখ ভাৱে অধ্যয়ন কৰিব লাগিব লগতে 
পৰিৱেশক ওচৰৰ পৰা অনুধাৱন কৰিবলৈ হ’লে পৰিৱেশ মাজত নিজেই থাকি সময় অতিবাহিত 
কৰিলে অধ্যয়নৰ ফলাফল বেছি ফলপ্রসূ হয়। 

বৰ্তমান সময়ত আমাৰ ছাত্র-ছাত্রী সকলৰ প্রতি সততে এটা প্রশ্নৰ সন্মূখীন হোৱা 
দেখা যায় বা অভিভাৱক সকলে কয় আজিকালি ইন্টাৰনেট,ম’বাইল, লেপটপ আদি অধিক 
সময় দিয়াৰ বাবে ছাত্র-ছাত্রী সকলে আমাৰ ধুনীয়া পৰিৱেশৰ কথাবোৰ যেন অনুভৱ কৰিব 
পৰা নাই। পৰিৱেশ বিষয়ক কথাবোৰ ওচৰৰ পৰা অনুভৱ কৰিবলৈ আৰু আমাৰ ছাত্ৰ-ছাত্ৰী 
সকলক আমাৰ ধুনীয়া পৰিৱেশটোৰ সৈতে একাত্ম কৰিব পৰাকৈ এটা পৰিৱেশ গঢ়ি দিবৰ 
বাবে বিগত বৰ্ষ বোৰৰ দৰে এই বছৰো আয়োজন কৰা হৈছে আৱাসিক প্রকৃতি শিবিৰ। শিবিৰৰ 
সৈতে সংগতি ৰাখি এয়া আপোনালোকলৈ আগবঢ়াই দিছোঁ আমাৰ সেউজবুলীয়া 
(www.puenfowild.blogspot.com)ৰ প্ৰথমটো ছপা সংস্কৰণ। 
প্রকৃতি শিবিৰত অংশগ্ৰহণ কৰোঁতে আমি মনতব ৰাখিব লাগেঃ 

বেডিং (আঠুৱা, তুলি আৰু প্রয়োজনীয় সামগ্ৰী) লগত আনিব লাগে। 

নোট বুক, কলম, পেঞ্চিল লগত আনিব লাগে। 

কীহী-বাতি আৰু এটা গিলাচ লগত আনিব লাগে। 

পানী বটল লগত আনিব লাগে। 
চৌহদৰ ভিতৰত প্রশিক্ষণৰ সময়ত প্লাষ্টিক আৰু পলিথিন ব্যৱহাৰ কৰিব নালাগে। 
আয়োজকে নিৰ্দ্ধাৰণ কৰা নিয়মাৱলী মানি চলিব লাগে। প্ৰতিজন প্রশিক্ষার্থীয়ে 
চৌপাশৰ পৰিৱেশ চাফ-চিকুণকৈ ৰখাৰ প্রতি দায়বদ্ধ হ’ব লাগিব। 
কোনোধৰণৰ জুৱেলাৰী সামগ্ৰী লগত আনিব নালাগে। 
যিকোনো অসুবিধাৰ সন্মুখীন হ’লে আয়োজকক পোনপটীয়াকৈ জনাব লাগে। 
অনুষ্ঠানৰ সময়ত অনুমতিবিহীনভাৱে ম’বাইল ব্যৱহাৰ কৰিব নালাগে। 


সুচীপত্র 
পু এন ফ’ ৱাইল্ড: কি আৰু কোন? 
মানস প্রতিম দত্ত, বিমান সন্দিকৈ, ধ্ৰুৰ জ্যোতি চেতিয়া ৪ 


অনুভৱৰ কাপেৰে প্রকৃতি শিবিৰ ২০২৩ 
ৰুবী বৰা, এনিশা দাস ১১, ১৩ 


শগুন সজাগতা আৰু আমি 
বিমান সন্দিকৈ ১৫ 


অৰণ্য ভ্রমণ আৰু প্রকৃতি শিবিৰ 
মানস প্রতিম দত্ত ১৭ 


শগুন অধ্যয়ন ২০২৩-২৪ 
ধ্ৰুৱ জ্যোতি চেতিয়া ১৯ 
(পু এন ফ’ ৱাইল্ডৰ দ্বাৰা সর্বস্বত্ব সংৰক্ষিত) 


০ 
স্মম্স 
খ্থাচ্যভ [বষাঞ্ৰয়া হৈ ২০২৬ বর্ষভ ৮০ ঢীৰে৷ অধিক 
নাহৰ মৃত্যু হৃওন ৷ একেটো বৰ্ষৰ ২৪ হেণকু্ৱাৰীও ৮বুংৱাৎ্থানাতে৷ 
েপ্ডম সুন নগন্য । সেয়ে ২৪ ফেব্ৰুৱাৰীৰ দেঞো জাত বছৰে 
কসম দিৱস’ সাণ্নম ৰ চিন্ত। বর্ণৰছে'প্ঠু এম ২ রাইন্জঁ এ । 

সাণ্নত্ত কৰৌ আহক - 
আোগুহ আআ ওর্ণতেৰ বরং 215 ৩৩তাজ। 


আহক ২০২৫ বৰ্ষৰ পৰা আমি শগুন দির 
শগুন সুৰক্ষা আৰু সজাগতাৰ ক্ষেত্ৰত সেরা আগবঢ়াওঁ। 


পু এন ফ' রাইল্ডঃ কি আৰু কোন? 
মানস প্রতিম দত্ত, বিমান সন্দিকৈ, ধ্ৰুৱ জ্যোতি চেতিয়া 


পু এন ফ’ ৱাইল্ড কি? 

২০২২ বৰ্ষত পৰিৱেশ সংৰক্ষণকামী গোষ্ঠী হিচাপে আত্মপ্রকাশ কৰা গোটটোক 
২০২৩ বৰ্ষত আনুষ্ঠানিকভাৱে পিয়’ৰ এনভাইৰণমেণ্ট ফ’ৰ ৱাইল্ডলাইফ্‌, চমুকৈ পু এন ফ’ 
ৱাইল্ড নামেৰে নামাকৰণ কৰা হয়। গোটটোৰ প্রতিষ্ঠাপক হ’ল মানস প্রতিম দত্ত, ধ্ৰুৱ জ্যোতি 
চেতিয়া, ৰণ্টু চেতিয়া আৰু বিমান সন্দিকৈ। পু এন ফ’ ৱাইল্ডৰ নামাকৰণ কৰিছিল মানস 
প্রতিম দত্তই। গোটটোৱে ঢকুৱাখনা অঞ্চলত শগুন সংৰক্ষণৰ ক্ষেত্ৰত বিশেষভাৱে কাম কৰাৰ 
উপৰিও আৰ্দ্ৰভূমিৰ সংৰক্ষণ, শিহু বৰটোকোলা আৰু টোকোৰা চৰাই সংৰক্ষণৰ বাবে কাম 
কৰি আহিছে। তেওঁলোকৰ শগুনকেন্দ্রীক গবেষণা পত্র প্রকাশ পাইছে। গোটটোৰ দ্বাৰা শগুন 
বিষয়ক প্রথমখন অসমীয়া গ্ৰন্থ প্ৰকৃতিৰ জমাদাৰ প্রকাশ পাইছে। 


প্রকৃতিৰ সেৱক £পু এন ফ’ ৱাইল্ড 

১৪ জানুৱাৰী, ২০২৩৪ মাঘ বিহুৰ উপলক্ষ্যে 21717 Fo Wildৰ উদ্যোগত মৰা সোৱণশিৰিত 
“চৰাই চাওঁ আহক“ শীর্ষক এটা অনুষ্ঠান ৰাতিপুৱা ৬:০০ বজাৰ পৰা ১০: ০০ বজালৈ আয়োজন 
কৰা হয়। এই অনুষ্ঠানটোৰ অয়োজন কৰাৰ মূল উদ্দেশ্য আছিল মৰা সোৱণশিৰি বাস কৰা 
স্থানীয় চৰাই সমূহৰ উপৰিও শীতৰ সময়ত আলহী হিচাপে অহা বিভিন্ন প্রজাতিৰ পৰিভ্ৰমী 
চৰাই নিৰীক্ষণৰ লগতে চিনাক্ত কৰন কৰি এখন চেকলিষ্ট প্রস্তুত কৰা। Pu En Fo Wildৰ 
ফালৰ পৰা অংশগ্রহণ কৰা ব্যক্তি সকলক পোন প্রথমে কি ধৰণে পক্ষী নিৰীক্ষণ কৰি চিনাক্ত 
কৰা হয় তাৰ সাম্যক জ্ঞান দিয়াৰ পিছত পক্ষী নিৰীক্ষক সকলৰ সুবিধাৰ্থে গাইড বুক আৰু 
বাইন’কুলাৰ প্রদান কৰা হয়। 

৩১ মাৰ্চ, ২০২৩৪ আমি ভাবিলোঁ -শগুন সংৰক্ষণ আৰু সুৰক্ষাৰ চিন্তাক সঠিককৈ আগবঢ়াবলৈ 
হ'লে নবপ্রজন্মক অভিৰোচিত আৰু সক্ৰিয় অংশগ্ৰহণ কৰাব লাগিব। সেই উদ্দেশ্যে আমি 
সজাগতামূলক চাইকেল ৰেলী কৰোঁ। কণমানিহঁতক কৰ্মসম্পাদনৰ দ্বাৰা শিকনৰ বাবে 
অভিৰোচিত কৰিবলৈ চেষ্টা কৰিলৌ। সিহঁতে প্রশ্ন সুধিবলৈ আৰম্ভ কৰিছিল, জানিবলৈ আৰম্ভ 

কৰিছিল, বাইন’কুলাৰ ব্যৱহাৰ কৰিবলৈ শিকিছিল, যি আমাৰ বাবে খুউব উৎসাহজনক 


১৪ মে” ২০২৩৪ প্রকৃতিৰ জমাদাৰ শগুন চৰাইবিধক মানুহৰ 
সৈতে পৰিচয় কৰি দিয়াৰ লগতে শগুন সংৰক্ষণ বার্তাক 
জনসমাজলৈ নিয়াৰ উদ্দেশ্যে ফাটবিহুৰ সাংস্কৃতিক 
শোভাযাত্রা ২০২৩ত আমাৰ 'সজাগতামূলক' শোভাযাত্রা। ৷ 
প্রকৃতি শিবিৰ ২০২৩ £ গোলকীয় উষ্ণতা বৃদ্ধি, অজন | 
স্তৰৰ অবক্ষয় তথা জলবায়ু পৰিৱৰ্তনৰ ক্ষেত্ৰত প্রকৃতি : 
সুৰক্ষাৰ গুৰুত্ব সম্পৰ্কে নর-প্রজন্মক সজাগ কৰিবৰ বাবে যোৱা ৭ জুলাই ২০২৩ তাৰিখৰ পৰা 
৯ জুলাই ২০২৩ তাৰিখলৈ ঢকুৱাখনাৰ পশ্চিম ঢকুৱাখনা উচ্চ মাধ্যমিক বিদ্যালয়ত আমি পু 
এন ফ’ ৱাইন্ডে আয়োজন কৰিছিলোঁ- আবাসিক প্রকৃতি আৰু শিক্ষা শিবিৰ। বিমান সন্দিকৈয়ে 
আঁতধৰা অনুষ্ঠানটোত অসম বিজ্ঞান সমিতিৰ উপ-সভাপতি ড০ অমল দত্ত, বিজ্ঞান কর্মী 
দ্বিগেন্দ্ৰনাথ হাজৰিকা, পশ্চিম ঢকুৱাখনা উচ্চ মাধ্যমিক বিদ্যালয়ৰ প্রধান শিক্ষক প্রদীপ দত্ত, 
অৱসৰপ্ৰাপ্ত অধ্যক্ষ তুলধৰ শৰ্মা, অৱসৰপ্ৰাপ্ত প্রধান শিক্ষক প্রমোদ দত্ত, পশ্চিম ঢকুৱাখনাৰ 
বিশিষ্ট ব্যক্তি তুলন ৰাজভৰ, বিজ্ঞান কর্মী, সান্ত্বনা বৰুৱা, ঢকুৱাখনা মজলীয়া বালিকা অভ্যসন 
বিদ্যালয়ৰ প্রধান শিক্ষক লীলা দাস। সন্ধিয়া আমি প্রশিক্ষার্থীসকলক নিয়ম-কানুন সম্পর্কে 
অৱগত কৰাও। ইয়াৰ পাছতে সমল ব্যক্তি যুগল বৰাই অসমৰ চৰাই সম্পৰ্কে বিশ্লেষণাত্মক 
আলোচনা আগবটায়। ইয়াৰ পাছতে সুমিত দাসে বৰ্গীকৰণ আৰু অৰ্কিড সংৰক্ষণ সম্পৰ্কীয় 
নীতিদীৰ্ঘ বক্তৃতা আগবঢ়ায়। দ্বিতীয় দিনা পুৱা ৪:৩০ বজাত সুমিত আৰু যুগল নেতৃত্বত পক্ষী 
নিৰীক্ষণৰ কাৰ্যসূচী সম্পন্ন হয়। ইয়াৰ পাছতে মানস প্রতিম দত্তৰ পৰিৱেশ সুৰক্ষা মডিয়ুল 
অনুসৰি আৰম্ভ হয় কৃতজ্ঞতাৰ যাত্রা। ইয়াৰ পাছতে বিজ্ঞান কর্মী, লেখক, শিক্ষক সত্যৱত 
গগৈয়ে জীৱন কৌশল বিষয়ক কাৰ্যকৰী শিক্ষা প্রদান কৰে আৰু ক্ষীৰোদ নেওগে গছপুলি 
প্রতিপালন গুৰুত্ব আৰু দায়িত্বৰ বিষয়ে ব্যাখ্যা আগবঢ়ায়। দেৱজিত ফুকনে প্রকৃতি বিষয়ক 
বিভিন্ন ক্ৰিয়া কলাপৰ লগতে সাৰুৱা আৰু নীতিদীৰ্ঘ সজাগতামূলক আলাপেৰে শিবিৰটোক 
অনন্য গতি প্রদান কৰে। তেখেতক সহযোগ কৰে দিগেন্দ্ৰনাথ হাজৰিকাই। বিয়লি সকলোৱে 
শগুন বিষয়ক তথ্যচিত্র উপভোগ কৰাৰ পাছতে সংগীতৰ মাজত প্রায় এঘণ্টা সময় বিলীন হৈ 


পবে। এই অনুষ্ঠানত সমল ব্যক্তি হিচাপে উপস্থিত থাকে মনতৃষ্ণা আৰু সুনীল চেতিয়া। আমাৰ 
অনুৰোধ ৰক্ষা কৰি অহা শ্ৰদ্ধাৰ কবী বৰাই প্রশিক্ষার্থীসকলক পৰ্বতাৰোহণৰ প্রাথমিক দিশ 
সমূহ দেখুৱাই বুজায় দিয়ে। ইয়াৰ পাছতে পৰিৱেশ সাংবাদিকতা বিষয়ক আলোচনাচক্ৰত 
সমল ব্যক্তি হিচাপে ভাগ লয় অৰুণ চমুৱা, ৰাজীৱ বৰুৱা আৰু পুলকজ্যোতি বৰাই। তেওঁলোকে 
আলোচনাৰ সময়ত পৰিৱেশ সাংবাদিকতাৰ বিভিন্ন দিক্ষসমূহ ফঁহিয়াই দেখুৱায়। পশু চিকিৎসক 
ডাঃ ৰূপম গগৈ উপস্থিত থাকি আমাক উৎসাহিত কৰে। ইয়াৰ পাছদিনা পুৱা ৪ বজাত কবী 
বৰা বাইদেউৰ নেতৃত্বত প্রশিক্ষার্থীসকলে শাৰীৰিক অনুশীলন কৰে আৰু সকলোৱে ট্ৰেকিঙলৈ 
ৰাওণা হয়। ট্ৰেকিঙত তেওঁলোকে ব্যৱহাৰিক জ্ঞান লাভ কৰো উৎফুল্লিত হয়। এই চেগতে 
সমল ব্যক্তি বৰা বাইদেউলৈ আমাৰ কৃতজ্ঞতা জ্ঞাপন কৰিলোঁ। দিনৰ ভাগত বিশিষ্ট চিত্ৰশিল্পী 
ৰাকেশ গগৈ ডাঙৰীয়াই প্রশিক্ষার্থীসকলক চিত্ৰকলাৰ খুঁটি-নাতিসমূহ দেখুৱাই পৰিৱেশ আৰু 
শিল্পকলাৰ সম্পৰ্কৰ বিষয়ে আলোচনা আগবঢ়ায়। আবেলিলৈ সামৰণি অনুষ্ঠান আয়োজন 
হয়। এই অনুষ্ঠানত প্রশিক্ষার্থীসকল আৱেগিক হৈ পৰা দেখা গৈছিল। সকলো বিয়লি ৪ বজাত 
বিদায় লৈ ঘৰমূৰা হয়। ৰ হি 

২৭ জুলাই ২০২৩৪ মাজুলীৰ নয়া বজাৰত পৰিৱেশ সজাগতা ॥ 
সভা সম্পন্ন কৰা হয়। লগতে শগুন সংৰক্ষণ আৰু ইয়াৰ গুৰুত্ব 
সম্পৰ্কীয় তথ্যচিত্র প্রদর্শন কৰা হয়। ৰ হ 
০২ ছেপ্তেম্বৰ ২০২৩ ঃ প্রতি বছৰৰ দৰে ছেপ্তেম্বৰ মাহৰ প্রথমটো শনিবাৰে পালন কৰা 
আন্তর্জাতিক শগুন সজাগতা দিৱসৰ লগত সংগতি ৰাখি Pu En F0 Wild ৰ উদ্যোগত অল 
আসাম মিৰি এ. মাধ্যমিক বিদ্যালয়ত উদযাপন কৰা হয় আন্তর্জাতিক শগুন সজাগতা 
4 দিৱস ।সমল ব্যক্তি হি হিচাবে থাকেগ্রুৱজ্যোতি চেতিয়া,বি বিমান 


আলোচনা সত্রও অনুষ্ঠিত হয়। আলোচনা সত্রখনত সমল ব্যক্তি 
টি হিচাপে উপস্থিত থাকে পৰিবেশকর্মী, পৰিবেশমিত্র সন্মানপ্রাপক 
দেরজিত ফুকন। মানস প্রতিম দত্ত, বিমান সন্দিকৈ আৰু ধ্ৰুৱজ্যোতি চেতিয়াই পৰিচালনা কৰা 
অনুষ্ঠানটিত পৰিৱেশ সংগঠন বিহংগ বন্ধু আৰু ৱাইল্ড হার্টৰ সদস্যসকলেও অংশগ্রহণ কৰে। 
২৩ ছেপ্তেম্বৰ ২০২৩ ঃ চৰাইবিধ Barn 0৮] আঘাত প্রাপ্ত হৈ উৰাত অসুবিধাৰ সন্মুখীন 
হোৱা চৰাইটো ঢকুৱাখনা গোহাইবাৰী গাঁৱৰ পৰা বিমান সন্দিকৈ আৰু ধ্ৰুৱ জ্যোতি চেতিয়াই 
২৩ ছেপ্তেম্বৰ তাৰিখে উদ্ধাৰ কৰে আৰু ২৪ ছেপ্তেম্বৰ তাৰিখে আঘাতপ্ৰাপ্ত আৰু ডিহাইড্রেচনত 
ভোগা ফেঁচাটো চিকিৎসাৰ অন্তত মুকলি কৰি দিয়া হয়। সমগ্র প্ৰক্ৰিয়াটোত সহযোগ কৰা 
চিকিৎসক ডাঃ ৰূপম গগৈ আৰু মেগামিক্স প্ৰকৃতি সংঘৰ দেৱজিৎ ফুকনৰ ওচৰত আমি কৃতজ্ঞ । 
৫ অক্টোবৰ ২০২৩৪ পু এন ফ’ ৱাইল্ডৰ উদ্যোগত ড০ বি আৰ আম্বেদকাৰ উচ্চ মাধ্যমিক 
বিদ্যালয়ত বন্যপ্রাণী দিৱস উপলক্ষে এখন সজাগতা সভা অনুষ্ঠিত হৈ যায়। ধর্মেশ্বৰ নাথ আৰু 
শ্যামল বৰপাত্ৰই আঁত ধৰা অনুষ্ঠানটোত পু এন ফ’ ৱাইল্ডৰ মানস প্রতিম দত্তই পৰিৱেশ 
সংৰক্ষণৰ গুৰুত্ব আৰু দায়িত্ব সম্পর্কে আলোকপাত কৰাৰ লগতে ধ্ৰুৱজ্যোতি চেতিয়াই বন্যপ্রাণী 

সপ্তাহৰ গুৰুত্ব, শগুন সংৰক্ষণত আমাৰ দায়িত্ব 
সম্পৰ্কে আলোকপাত কৰে। বিদ্যালয়ৰ প্রধান টু 
শিক্ষক অনন্ত কুমাৰ দাসৰ শলাগৰ শৰাইৰে সামৰণি 
পৰা সভাখনত বিদ্যালয়খনৰ শিক্ষক কৰ্মচাৰী, 
শিক্ষার্থীসকলৰ লগতে পৰিরেশকর্মী তথা পু এন 
ফ" রাইল্ডৰ সহঃ প্ৰতিষ্ঠাপক বিমান সন্দিকৈ উপস্থিত 
থাকে। 
৭ অক্টোবৰ ২০২৩ £ যোৱা বছৰৰ কথা। আমি পৰিকল্পনা কৰিছিলোঁ যে বর্ণ পৰিচয়ৰৰ 
গতানুগতিকতাৰ পৰা আঁতৰি নতুন প্রজন্মক প্ৰকৃতিৰ উপাদানসমূহ চিনাকি কৰি দিয়াৰ উদ্যোগ 
লোৱা উচিত। তাৰ প্রথম পদক্ষেপ হিচাপে আজি আমি ৬৯ সংখ্যক বন্যপ্রাণী সপ্তাহৰ সৈতে 
তিন বাখি পক্ষীৰ নামেৰে ৰ স্বৰবৰ্ণ পৰিচয়মূলক ‘সেউজ বৰ্ণমালাৰ প্ৰথমখন সংচিত্ৰ মুকলি 
: ক্লপ্ঘ কৰোঁ। পু এন ফ’ বাইল্ডৰ হৈ মানস প্রতিম দত্ত, 
ধ্ৰুৱ জ্যোতি চেতিয়া, বিমান সন্দিকৈ আৰু ধৰ্মেশ্বৰ 
নাথে প্রস্তুত কৰা সংচিত্রখন আনুষ্ঠানিকভাৱে 
উন্মোচন কৰে ঢকুৱাখনা মহাবিদ্যালয়ৰ প্ৰাণীবিজ্ঞান 
বিভাগৰ অৱসৰপ্ৰাপ্ত অধ্যাপক তথা সাহিত্যিক 
ইন্দিবৰ বুঢ়াগোহাঞি আৰু বিশিষ্ট কবি জয়চন্দ্ৰ 
হাজৰিকাই। 
১৪ অক্টোবৰ, ২০২৩ £ ১৪ অক্টোবৰ তি পু এন ফ’ বাইল্ডৰ কর্মী বিমান 
সন্দিকৈৰ পৰামৰ্শ অনুসৰি ধ্ৰুৱজ্যোতি চেতিয়া, ধর্মেশ্বৰ নাথ, মানস প্রতিম 
দত্ত আৰু পৰিরেশকর্মী তথা সাংবাদিক বাজীর বকরাই পক্ষী নিবীক্ষণ আৰু 
শগুন আৱাস আৰু খাদ্য গ্ৰহণ ক্ষেত্র পৰিদৰ্শনৰ বাবে যাওঁতে চাৰিকড়ীয়া 
নদীত প্রায় এবছৰীয়া এটা শিহু প্রত্যক্ষ কৰে। পৰিরেশকর্মী ৰাজীৱ বৰুৱা ____ | 
আৰু ধৰ্মেশ্বৰ নাথে অতি কষ্টেৰে শিহুৱে ওমলা দৃশ্যটো কেমেৰাত আৱদ্ধ শী | 
কৰে। বৃহত্তৰ ঢকুৱাখনা মহকুমাৰ অন্তৰ্গত চেলা-চাৰিকড়ীয়াৰ নামনি অঞ্চলত শিহুৰ এটা ৯- 
১০ জনীয়া দল বাৰ মাহেই থাকে। কেৱল চাৰিকড়ীয়া নৈৰে উজাই অহাতোহে সেৰেঙা হয় 
যদিও চাৰিকড়ীয়া নদীৰ বলাই ঘাট অঞ্চলত শিহুটো দেখা পাই স্বাভাৱিকতে উৎফুল্ল হৈ 
পৰিছে পৰিরেশকর্মী সকল। 
১৭ ডিচেম্বৰ ২০২৩ ঃ সাম্প্রতিক সময়ত নদীৰ জলত্তৰ হাস হোৱাৰ সমান্তৰালভাৱে 
জলাশয়সমূহ হেৰাই যোৱাৰ উপক্ৰম হৈছে।নদী-জলাশয়সমূহ বিভিন্ন প্ৰজাতিৰ জলজ উদ্ভিদ 
আৰু প্রাণীৰ বাসস্থান ৷ অথচ মানুহৰ অজ্ঞতাৰ বাবে ইবোৰ হাস হৈ আহিছে। চিৰিকতি আদি 
৮ = = জীয়াই থাকিলেহে বাস্তৱ অৰ্থত পৰিৱেশ সুৰক্ষাৰ দিশত 
[পর আগবাঢ়িছোঁ বুলি ক'ব পাবিম। এনে দিশসমূহৰ প্রতি গুৰুত্ব 
দি পৰিৱেশ সংবক্ষণকামী গোষ্ঠী পু এন ফ’ ৱাইল্ডে 
চাৰিকড়ীয়া নদীত নৌকা যাত্রাৰে সজাগতামুলক অনুষ্ঠান 

আয়োজন কৰে। এই অনুষ্ঠানৰ লগত সংগতি ৰাখি প্রতিবছৰৰ দৰে এইবছৰো ঢকুৱাখনাৰ 
বিভিন্ন স্থানত সজাগতামূলক পস্টাবিং কাৰ্যসূচীৰো শুভাৰম্ভ কৰা হয়। পু এন ফ’ ৱাইল্ডে 
জানিবলৈ দিয়ে যে, ডিচেম্বৰ জানুৱাৰী মাহতো পিকনিক খোৱাৰ সময়। এই সময়ছোৱাত 
বহুলোকে নদীৰ সৌন্দৰ্য উপভোগ কৰিবলৈ আহি কাঁচৰ বটলবোৰ ভাঙি গুড়ি কৰি নৈপৰীয়া 
ৰাইজৰ সৰিয়হ খেতি, পদপথ আদিত পেলায় থৈ যোৱাৰ কথা কৃষকসকলে প্ৰায়ে তেওঁলোকক 
জনায়। গোষ্ঠীটোৱে পিকনিকলৈ আহি প্রকৃতিৰ সৌন্দে উপভোগ কৰিবলৈ আহ্বান জনায়। 
এই উপভোগে যাতে আনক অসুবিধাৰ সৃষ্টি নকৰে সেই দিশত চকু দিবলৈকো আহান জনায়। 
২৪ ডিচেম্বৰ ২০২৩ ৪ নতুনৰ বাটেৰে নতুন ভাৱেৰে আমি 
আগুৱাই গৈ থাকিব লাগিব। আমি শিকিব লাগিব টা ৰ] Ll 


নহ'ব। তাৰ ও আমি আগুৱাই যাব লাগিব ৷ নতুন পুৰুষক নকৈ চিন্তাৰ বাটেৰে আগুৱাই নিব 
লাগিব। এই চিন্তাৰে আজি আমি Pu En ]"0 Wild-এ পৰিৱেশ সজাগতামূলক চাইকেল 
যাত্ৰা আৰু প্রকৃতি শিবিৰৰ আয়োজন কৰোঁ। লগতে বালিভোজৰো যোগাৰ কৰোঁ। 

৷ ২৫ ডিচেম্বৰ ২০২৩) পুৱা ঢকুৱাখনাৰ বাগিছাগীরৰ পৰাএটা বিৰল প্রজাতিৰ 
? ৱাক চৰাই উদ্ধাৰ হয়। বাগিছা গীৱৰ এজন ব্যক্তিৰ পুখুৰীত খাদ্যৰ সন্ধানত 
আহি পাতি থোৱা জালত চৰাইটো লাগি ধৰাৰ খবৰ পাই বিমান সন্দিকৈয়ে 
আঘাতপ্রাপ্ত চৰাইটো উদ্ধাৰ কৰে আৰু ধ্ৰুৱজ্যোতি চেতিয়াৰ সহযোগত ডাঃ 
ৰূপম গগৈৰ চিকিৎসা প্রদান কৰে। সুস্থ হৈ উঠা চৰাইটো গধূলি মুকলি কৰি 
দিয়া হয়। 
২ ফেব্ৰুৱাৰী, ২০২৪ ঃ আমি আৰ্দ্ৰভূমিৰ চৌপাশ নিকাকৰণৰ বাবে গৈ খুবেই দুখলগা কিছু 
দৃশ্য দেখিলৌ। বনভোজ খোৱাৰ নামত প্রকৃতিক কিদৰে এচামে ধ্বংস কৰিবলৈ টকালি পাৰি 
থকা দেখি-বুজি নিজৰ ওপৰতে ধিক্কাৰ ওপজে। 8১ $ 


আমি মনত ৰখা ভাল যে, অসম আৰু অসমীয়াৰ 
জীবন আৰু জীৱিকাৰ সৈতে এৰাব নোৱৰা প্ৰাকৃতিক, =" 
সম্পদসমূহ ৰ ভিতৰত বিল, জলাশয় তথা সলা 
আৰ্দ্ৰভূমিসমূহ অন্যতম। আৰ্দ্ভূমিসমূহ বিশুদ্ধ পানী 
আৰু বিভিন্ন উদ্ভিদৰ আবাসভূমি ৷ আৰ্দ্ৰভূমিসমূহক 2%; 
প্রাকৃতিক দুর্যোগ শোষক বুলিবও পাৰি। কাৰণ, ইহঁতে বৰণ আৰু ধুমুহাৰ প্রভাৱ কম কৰাতো 
গুৰুত্বপূৰ্ণ ভূমিকা পালন কৰে। জলাশয়সমূহে পানী বিশুদ্ধকৰণ, সংৰক্ষণ আৰু বান নিয়ন্ত্ৰণত 
গুৰুত্বপূৰ্ণ ভূমিকা পালন কৰে। পিতনিসমূহে প্রচণ্ড বৰষুণৰ সময়ত অতিৰিক্ত পানী শোষণ 
কৰে আৰু খৰাঙৰ সময়ত লাহে লাহে এৰি দিয়ে। ই ঠিক স্পঞ্জৰ দৰে কাম কৰে। প্রতি বছৰে 
২ ফেব্রুরাৰী তাৰিখে বিশ্ব আৰ্দ্ৰভূমি দিৱস উদযাপন কৰা হয়। সমগ্র অনুষ্ঠানটোত অংশগ্ৰহণ 
কৰে পু এন ফ’ ৱাইল্ডৰ কৰ্মী মানস প্রতিম দত্ত, ধ্ৰুৱ জ্যোতি চেতিয়া, বিমান সন্দিকৈ, অচিন্ত 

চৰকাৰ আৰু খযিৰাজ হাজৰিকাই। 
৫ এপ্রিল, ২০২৪ ঃ ৰাতিপুৱা বিছনা থাকোঁতেই কৃষৰ ফোনটো আহিল। বিমান গছৰ পৰা 
শগুণৰ পোৱালি এটা পৰিল বেটনিৰ মাজত। মুখ হাত ধোঁৱা বাদেই প্রাতঃ কৰ্ম নকৰাকৈয়ে 
মটৰ চাইকেলখন লৈ লগে লগে ধ্ৰুৱ জ্যোতি চেতিয়া আকাশ ক লৈ নিৰ্দিষ্ট স্থানত উপস্থিত 
হওঁ। খবৰ অনুসৰি বাহৰ পৰা উৰিবলৈ চেষ্টা কৰৌতে তললৈ খহি পৰিছিল। এই বিশ্বজুৰি 
বিপদাপন্ন প্ৰজাতিৰ পাতি শগুন বা বগা পিঠিয়া শগুন White Rumped Vulture পোৱালিটো । 
IUCN RED DATA BOOK অনুসৰি এইবিধ শগুণক অতিশয় বিপদাপন্ন বা Critically 
Endangered প্রজাতিৰ অন্তৰ্গত৷ দুই তিনি মাহৰ পিছতহে এৰি দিব পৰা হ’ব শগুনটো। 
বর্তমান বি এন এই এইচৰ তত্ত্বাৱধানত শগুনটো আছে। 
৯ এপ্রিল, ২০২৪ £ ২৭-১২-২০২৩ তাৰিখে ঢকুৱাখনাত মৃত্যুমুখৰ পৰা উদ্ধাৰ কৰা বিৰল 
প্রজাতিৰ বৰটোকোলাৰ পোৱালিটো ০৮-০৪-২০২৪ তাৰিখে কাজিৰঙাৰ বন্যপ্রাণী উদ্ধাৰ 
আৰু পুনঃসংস্থাপন কেন্দ্ৰৰ পৰা চিকিৎসাৰ অন্তত মুকলি আকাশলৈ এৰি দিয়া হয়। প্রকৃতিপ্রেম 
বল] শিশু কোঁৱৰ গাঁৱৰ পঞ্চম শ্ৰেণীৰ ছাত্ৰ মাধুৰ্য গগৈ আৰু দীপালী 
চেতিয়াই উদ্ধাৰ কৰা আঘাতপ্রাপ্ত বৰটোকোলাৰ পোৱালিটো 
৷ এজোপা শিমলু গছৰ পৰা উৰিবলৈ চেষ্টা কৰাৰ সময়ত তললৈ 
৷ সৰি পৰে। পিছত কিশোৰ-কিশোৰীহালে বীহৰ পৰা সৰি পৰা 
৷ বৰটোকোলা পোৱালিতো বিচাৰি চলাথ কৰে যদিও চৰাইটো 
4 কোনো সন্ধান লাভ নকৰিলে।বহু বিচাৰ-খোঁচাৰৰ অন্তত কিশোৰ- 
_ কিশোৰী দুগৰাকীয়ে সেই স্থানৰ পৰা কিছু নিলগত আঘাতপ্রাপ্ত 
 ; অৱস্থাত বৰটোকোলা চৰাইৰ পোৱালিতো উদ্ধাৰ কৰি নিজ গৃহলৈ 
লৈ আহি শুশ্ৰযা কৰাৰ লগতে বিশিষ্ট পৰিৱেশকৰ্মী দেৱজিত ফুকন ছাৰক অৱগত কৰিছিল। 
পৰিবেশকর্মীজনৰ খবৰৰ ভিত্তিত কোঁৱৰ গাওস্থিত কিশোৰ-কিশোৰীহালৰ গৃহত আমাৰ 
স্বেচ্ছাসেৱী সংগঠন Pure Environment For Wildlifeৰ কর্মী মানস প্রতিম দত্ত,ধ্ৰুৱ জ্যোতি 
চেতিয়া আৰু ধর্মেশ্বৰ নাথ উপস্থিত হৈ বিৰল প্রজাতিৰ চৰাইটো ঢকুৱাখনা প্রাথমিক পশু 
চিকিৎসালয়লৈ নিয়া হৈছিল। চিকিৎসাৰ অন্তত বৰটোকোলাৰ পোরালিতো গতাই দিছিলো 
ঢকুৱাখনাৰ বন বিভাগক আৰু আঘাতপ্ৰাপ্ত বৰটোকোলাটো কাজিৰঙাৰ বন্যপ্রাণী উদ্ধাৰ আৰু 
পুনৰ সংস্থাপন কেন্দ্রলৈ প্রেবণ কৰা হৈছিল। 
২২ এপ্রিল, ২০২৪ £ পু এন ফ’ ৱাইল্ডৰ উদ্যোগত আৰু কাইজেন একাডেমিৰ আতিথ্যত তথা 
মেগামিক্স প্রকৃতি সংঘ আৰু অসম বিজ্ঞান সমিতি, ঢকুৱাখনাৰ সহযোগত আজি ধৰিত্ৰী দিৱস 
পালন কৰা হয়। এই অনুষ্ঠানতে আমাৰ তথ্যচিত্ৰ “প্রকৃতিৰ জমাদার্ব উন্মোচন কৰা হয়। 
উন্মোচন কৰে পৰিৱেশ মিত্ৰ দেৱজিৎ ফুকন ছাৰে ৷ ধৰিত্ৰী দিৱসৰ লগত সংগতি ৰাখি আয়োজন 
কৰা অনুষ্ঠানটোত ধৰিত্ৰী দিৱসৰ বিষয়ে বহলাই আলোচনা কৰে ড০ অমল চন্দ্ৰ দত্ত দেৱে। 
বিগত দুটা বছৰে এই তথ্য চিত্ৰ খনৰ বাবে আমি কৰা কামবোৰ আজি পূৰ্ণাংগ ৰূপ পোৱাত 
আমি সুখী। এই আপাহতে আমি সকলোলৈ জনালো অশেষ ধন্যবাদ। 

৯ মে’ ২০২৪ ঃ পুরাই বৰপাক জিয়ামৰীয়া গীৱৰ কণমানি ছাত্র হিমাংশু দত্তৰ পৰা আমি খবৰ 
পালোঁ যে ভেবেকী বিলৰ সিপাৰে এটা শগুন। খাদ্যৰ অভাৱত প্রায় নিশকতীয়া অৱস্থাত 
আছে। লগে লগে পলম নকৰি বনমালি শইকীয়া, চুপুলি শইকীয়া, ৰাজা শইকীয়া, পুতলা 
শইকীয়াৰ লগত মানস প্রতিম দত্ত ঠাইডোখৰ পায়গৈ। বনবিভাগৰ সহযোগত শগুনটো 
বনবিভাগৰ কার্ধালয়লৈ লৈ অনা হ'ল। চিকিৎসাৰ অন্তত ২৬ মে’ তাৰিখে শগুনটো মুকলি কৰি 
দিয়া হয়। চিকিৎসাৰ সময়ছোৱাত তত্ত্বাৱধান কৰা ডাঃ ৰূপম গগৈ, দেৱজিত ফুকন ছাৰ, বন 
বিভাগ, উদ্ধাৰৰ খবৰ দিয়া হিমাংশু দত্ত, চুপুলি শইকীয়া, পুতলা শইকীয়া, ৰাজা শইকীয়া, 
বনমালি শইকীয়ালৈ আমাৰ ধন্যবাদ আৰু কৃতজ্ঞতা জ্ঞাপন ১৯% | 

৩ জুন, ২০২৪ £ ঢকুৱাখনা উপ- 
খণ্ড বন বিভাগৰ উদ্যোগত আৰু 
মেগামিক্স প্রকৃতি সংঘ আৰু পু 
এন ফ’ ৱাইল্ডৰ সহযোগত 
আজি ৩ জুন ২০২৪ তাৰিখে 
পশ্চিম ঢক্ৰাখনা উ: মা: 
বিদ্যালয়ত শগুন সজাগতা সভা 
আয়োজন কৰা হয়। 

৫ জুন, ২০২৪ [১ En F০0০ Wildৰ উদ্যোগত আজি ঢকুৱাখনাৰ চৰলা পথাৰত পৰিৱেশ 
দিৱস উপলক্ষে পৰিৱেশ সজাগতামূলক বিভিন্ন কাৰ্যসূচী, বাস্তৱ পৰিৱেশ ক্ষেত্ৰ অধ্যয়ন, স্থানীয় 
আৰু উন্নত জাতৰ উদ্ভিদ প্রজাতি অধ্যয়নৰ কাৰ্যসূচী হাতত লোৱা হয়। অনুষ্ঠানটোত সমল 
ব্যক্তি হিচাপে অংশগ্ৰহণ কৰে ঢকুৱাখনা মহাবিদ্যালয়ৰ সহকাৰী অধ্যাপক পংকজ বৰাই 
তেখেতে ব্যক্তিগত জীৱনৰ বিভিন্ন ক্ষেত্ৰৰ উদাহৰণ দি পৰিৱেশ সংৰক্ষণৰ গুৰুত্ব সম্পৰ্কে 
সূক্ষ্মভাৱে আলোকপাত কৰে 
কুৰিৰো অধিক যুৱ পৰিরেশকর্মী 
উপস্থিতিত অনুষ্ঠিত হোৱা 
অনুষ্ঠানটো আঁত ধৰে বিমান 
সন্দিকৈয়ে। অনুষ্ঠানটে 
পৰিচালনা কৰে মানস প্রতিম 
দত্ত আৰুধ্ৰৱজ্যোতি চেতিয়াই 
ইয়াৰ পাছতে কৰ্মীসকলে আভ 
নাচাৰী ভ্ৰমণ কৰে। তাতে 
নেওগে কর্মীসকলকউ উদ্ভিদৰ বি ৰ বিভি ভিন্ন প্ৰজাতিৰ সৈতে চিনাকি কৰি দিয়ে। ৰ 

অনুভৱৰ কাপেৰে প্রকৃতি শিবিৰ ২০২৩ 


সেউজীয়া মনৰ এজাক শিশুৰ সৈতে তিনিটা দিন 
ৰুৰবী বৰা 

ঢকুৱাখনাৰ Pu En 7০ Wild নামৰ সংগঠনটোৱে নিববিছিন্নভাবে প্রকৃতিৰ হকে 
কাম কৰি থকাৰ লগতে এই সম্বন্ধীয় বিষয় সমূহৰ মাজত সজাগতাৰ সৃষ্টি কৰি আহিছে। 
তেওঁলোকে মেগামিক্স প্রকৃতি সংঘ আৰু অসম বিজ্ঞান সমিতি, ঢকুৱাখনাৰ সহযোগত আয়োজন 
কৰিছিল এক ব্যতিক্রমী অনুষ্ঠান ‘গ্ৰীষ্মকালীন আৱাসিক প্রকৃতি আৰু শিক্ষা শিবিব”। আমাৰ 
সৌভাগ্য হৈছিল অনুষ্ঠানটিত ‘পৰ্বতাৰোহণৰ প্রত্যক্ষ অভিজ্ঞতা” শীর্ষক বিষয়ৰ সমল ব্যক্তি 
হিচাপে । সপ্তম শ্রেনীৰ পৰা দ্বাদশ শ্ৰেণীলৈকে মুঠ ৩০ জন ছাত্ৰ ছাত্ৰীয়ে তাত অংশগ্রহণ 
কবিছিল। আৱাসিক কাৰ্য্যসূচীভাগ নিয়াৰিকৈ চলাবলৈ আসনৰ সংখ্যা সীমিত ৰখা হৈছিল। 
কেওফালে গছ গছনিৰে আৱৰি ৰখা, কৰ্তৃপক্ষৰ যত্নত পালিত হোৱা সেউজীয়া পৰিৱেশৰ 
মাজত থকা পশ্চিম ঢকুৱাখনা উচ্চ মাধ্যমিক বিদ্যালয়ত বহুকেইজন বিশিষ্ট পৰিৱেশ কৰ্মীৰ 
লগতে অভিভাৱক আৰু শিক্ষক শিক্ষয়িত্ৰীসকল উপস্থিতিত শিবিৰৰ উদ্বোধন কৰা হয়। ঘৰৰ 
পৰা বাহিৰত অকলে থাকি নোপোৱা বেছিভাগ ছাত্ৰ ছাত্ৰীয়েই অভিভাৱকে এৰি থৈ যোৱাৰ 
সময়ত ক্ষন্তেকলৈ কন্দনামুৱা হৈ পৰিছিল। কিন্তু শিবিবৰ অন্তিম দিনা তেওঁলোকেই উদ্যোক্তা 
সকলক কাৰ্য্যসূচী আৰু এদিন বঢ়াই দিবলৈ অনুৰোধো কৰিছিল, কাৰণ এই শিবিৰে যে 
তেওঁলোকক কিমান কি দিবহু তেওঁলোকৰ কল্পনাৰো অগোচৰ আছিল। 

নিয়মানুৱৰ্তিতা, সময়ানুৱৰ্তিতাক সম্পূৰ্ণৰূপে প্রাধান্য দিয়া প্ৰতিটো কাৰ্য্যসূচীত 
তেওঁলোকে খুৱ আনন্দৰে যোগদান কৰাৰ লগতে বিষয়বোৰ আয়ত্ত কৰিবলৈ সম্পূর্ণ প্রচেষ্টা 
আগবঢ়াইছিল। অভিজিত ফুকন ছাৰ, যুগল বৰা, সুমিত দাসৰ দৰে সমল ব্যক্তিসকলে সাপ, 
চৰাই, অৰ্কিড, আমাৰ জৈৱ বৈচিত্ৰ আদিৰ দৰে বিষয় সমূহত অতি মনোগ্রাহীকৈ পাঠদান কৰে 
যাৰ ফলত ছাত্র ছাত্রী সকলে শিবিৰত আহি বহুত নজনা কথা শিকিলৌ বুলি একমুখে ব্যক্ত 
কৰিছিল। পুরা ৪:৩০ বজাত ‘চৰাই চাওঁ আহা’ কাৰ্য্যসূচীৰ যোগেদি শিৱিৰৰ আধা কি.মি. 
পৰিসৰৰ ভিতৰত প্রায় প্তত্ব বিধতকৈও অধিক চৰাইৰ লগত চিনাকী হয়। পৰিৱেশ নিকা কৰাত 
মুখ্য ভূমিকা লোৱা লুপ্তপ্ৰায় শগুন চৰায়ো তাত কেইবাঠাইতো দেখা গ’ল। শিবিৰৰ আয়োজক 
পু এন ফ বাইল্ডৰ মানস প্রতিম দত্ত, বিমান সন্দিকৈ, আৰু ধ্ৰুৱ জ্যোতি চেতিয়াই শগুনৰ বিষয়ে 
প্রকৃতিৰ জমাদাৰ’ নামেৰে এখন কিতাপ ইতিমধ্যে প্রকাশ কৰি উলিয়াইছে, লগতে শগুনৰ 
বিভিন্ন প্রজাতি, প্রকৃতিলৈ শগুনৰ অৱদান আৰু শগুন সংৰক্ষনৰ সজাগতা সম্বন্ধীয় এখন 
তথ্যচিত্রও ছাত্র ছাত্রী সকলৰ আগত প্রদর্শন কৰা হয়। 

মানস প্রতিম দত্তৰ তত্বাৱধানত আয়োজক কমিটীৰ সদস্যসকলৰ সহযোগত ‘প্ৰকৃতিক 
কৃতজ্ঞতা জনাওঁ আহা’ কাৰ্য্যসূচীৰ জৰিয়তে প্ৰতিজন ছাত্ৰ ছাত্ৰীক নিজকে এজোপা গছ বুলি 
ভাবি ল’বলৈ দিয়া হৈছিল আৰু গছ হোৱা হেঁতেন তেওঁৰ কি অনুভৱ হ’লহেতেন প্রকাশ 
কৰিবলৈ দিয়া হৈছিল। সমান্তৰালকৈ এজনকৈ ছাত্ৰক এজোপাকৈ গছক সাৱটি আমাক কৰা 
উপকাৰিতাৰ বাবে কৃতজ্ঞতা জ্ঞাপন কৰিবলৈ দিয়া হৈছিল। ছাত্র সকলে প্রকৃতিৰ লগত ইমানেই 
একাত্ম হৈ পৰিছিল যে তেঁলোকে নিজৰ অৱস্থিতি পাহৰি পেলাই নিজকে প্ৰকৃতিৰ অংগ 

হিচাপে অনুভব প্রকাশ কৰাৰ সময়ত আৱেগিক হৈ কান্দি পেলাইছিল। 

মোৰ কাৰ্য্যসূচীত হিমালয়ৰ চুকে কোণে কৰা বিভিন্ন ট্ৰেকিঙৰ লগতে পৰ্বতাৰোহণৰ 
প্রশিক্ষণ আৰু পৰ্বতাৰোহণ অভিযানৰ পৰা এতিয়ালৈকে হোৱা অভিজ্ঞতাবোব ছাত্র ছাত্রীসকলক 
বর্ণনা কৰিবলৈ চেষ্টা কৰিছিলো, লগতে পাহাৰত মুখামুখি হোৱা প্রত্যাহ্বানবোৰ অতিক্রম কৰাৰ 
দৰেই আমাৰ জীৱনৰ বাটত পোৱা প্রত্যাহানৰ লগত মুখা মুখি হ'বলৈ ধৈৰ্য্য আৰু সাহসৰ 
প্রয়োজনীয়তাৰ কথা তেওঁলোকৰ ভাষাৰেই বুজাবলৈ চেষ্টা কৰিছিলো। মোৰ এই সম্বন্ধীয় 
বিভিন্ন ঠাইৰ ফটো ভিডিঅ’ৰ উপস্থাপনৰ জৰিয়তে তেওঁলোকক বিষয়ৰ কাষলৈ চপাই নিবলৈ 
যত্ন কৰিছিলো। অনুসন্ধিৎসু মনৰ প্রতিজনেই মোক সোধা প্রশ্নৰেই বুজি পাইছিলো তেওঁলোক 
এই বিষয়ৰ প্রতি কিমান আগ্রহী! 

ইটোৰ পিছত সিটোকৈ চলি থকা ন ন বিষয়ৰ ওপৰত হোৱা পাঠদান সমূহৰ পৰা 
কিছু আঁতৰাই মনোৰঞ্জনৰ বাবে এক সংগীতানুষ্ঠানৰ আয়োজন কৰা হৈছিল। সুকণ্ঠী গায়ীকা 
মনতৃষ্ণাই তেওঁলোকক সংগীতৰ শিক্ষা তথা কেৰিয়াৰৰ ওপৰত কিছু আভাষ দিয়ে আৰু 
তেওঁলোকৰ সৈতে লগে ভাগেহু কেইবাটাও গীত পৰিৱেশন কৰে। সংগীতানুষ্ঠানটিয়ে 
শিবিৰটোলৈ এক অনন্য ৰং কঢ়িয়াই আনিছিল। 

ছাত্ৰীসকলৰ সৈতে মই একেটা কোঠাতে মজিয়াত বিচনা কৰি আছিলো। পুৱা ৪:৩০ৰ 
পৰা মোৰ তত্বাৱধানত হ’বলগীয়া শাৰীৰিক ব্যায়াম আৰু ট্ৰেকিং কাৰ্য্যসূচীলৈ উৎকঠিত হৈ 
থকা বাবে পুৱা ৩ বজাতেই তেওঁলোক এগৰাকীয়ে আন গৰাকীক জগাই, বিচনাৰ পৰা টানি 
টানি উঠাই নিজেইতো সাজু হৈছিলেই আনকি মোকো শুৱাৰ পৰা উঠাইছিল। কাষতে থকা 
খেলপথাৰত নি তেওঁলোকক দৌৰৰ লগতে ট্ৰেকিঙৰ আগত প্রয়োজনীয় শাৰীৰিক ব্যায়ামৰ 
অলপ আভাষ দিয়াৰ চেষ্টা কৰোঁ। পুৱা প্রায় ৫:৩০ বজাত আমি ট্ৰেকিং আৰম্ভ কৰোঁ। যিহেতু 
ট্রেকিঙৰ সময়ত মানি চলিবলগীয়া দিশবোৰৰ বিষয়ে আগদিনা বুজায়ে থৈছিলো গতিকে 
সেইখিনি কথাকে অলপ উনুকিয়াই দি আমি যাত্ৰা আৰম্ভ কৰিলো। ছাত্ৰ ছাত্ৰী সকলৰ আনন্দৰ 
পাৰ নাছিল। বৰষুণৰ বাবে সকলোতে পানী বেছি হৈ থকাত কঢ়া নদীৰ পাৰে পাৰে বোকা 
পানী খচকি তিনিসুঁতি পোৱাৰ কিছু আগত আঁঠুৰ ওপৰলৈকে পানীত বুৰ গৈ থকা ঠাই এখিনি 
পাৰ হৈ আমি ৰ’লো। তাতেই আমাৰ ট্ৰেকিঙৰ চামিত ঘোষণা কৰি পুনৰ শিবিৰ পালোহি। 
বোকা পানীৰ মাজেদি মুঠ ৬ কি.মি. ট্ৰেকিং কৰাৰ পিছতো তেওঁলোকৰ উদ্যম কমি যোৱা 
নাছিল। 


এই তিনিদিনীয়া শিবিৰৰ জৰিয়তে সকলোকে প্রকৃতিৰ প্রতি দায়বদ্ধ কৰি তুলিবলৈ 
সকলোধৰণৰ শিক্ষা দিয়াৰ চেষ্টা চলোৱা হ’ল, যাৰ ফলত তেওঁলোকে যোৱাৰ সময়ত একো 
একোজন দায়বদ্ধ প্ৰকৃতিপ্ৰেমী হৈ শিবিৰৰ পৰা বিদায় ল’লে। যোৱাৰ সময়ত প্রকৃতিৰ হকে 
কাম কৰি যোৱাৰ লগতে আন দহজনকো সজাগ কৰি প্ৰকৃতিক জীয়াই ৰখাৰ প্ৰতিশ্ৰুতি দি 
গল 

অনুভৱৰ কাপেৰে প্রকৃতি শিবিৰ ২০২৩ 


স্মৃতিৰ তিনিটা দিন 


এনিশা দাস 

স্মৃতি-যি অনেক ভাবেৰে পৰিপূৰ্ণ ৷ যক্সত সীচিহু থোৱা হয় জীৱনৰ আৱেগ, অনুভূতি 
আৰু ভালপোৱা। দুখ হিচাপে থকা স্মৃতিবোৰে হয়তো আমাক অলপ দুখী কৰিব পাৰে কিন্তু 
সুখবোৰ! ইহঁতেই বান্ধি থৈ যায় কিছু ভাল সময়ৰ অমৃত মুহূর্তক যাক সৌরৰি আমি পুনৰ 
খুলিব পাৰো স্মৃতিৰ টোপোলাটো ৷ এই ক্ষুদ্ৰ মানৱ জীৱনৰ বিষয়-বাসনাৰ দ্বাৰা হয়তো এতিয়াই 
জৰ্জৰিত হলৌ। শুনিবলৈ পালো প্রকৃতিৰ মাত। কিমাননো আৰু নিজৰ মাজতে ব্যস্ত থাকা 
সময় পালেহু এবাৰ নিজৰ বন্ধুৰ লগতো আলাপ কৰাচোন, মই কিজানি তোমাৰ মনৰ ব্যস্ততাক 
অলপ কমাব পাৰো। ইয়াৰ পৰাই আৰম্ভ হল তিনিটা মধুৰ দিনৰ অকল্পনীয় সুখানুভূতি। 

এনিশা, গৰম বন্ধত এইবাৰ এটা শিবিৰ আয়োজন কৰিম বুলি ভাবিছৌ । গ’লে ভাল 
হ’ব। পাছত মোক ফোন কৰি যাবানে নোযোৱা ক'বা। কথাফাকি এজন ব্যক্তিৰ, যাক 
অপৰিকল্পিতভাৱে ॥NC50ত লগ পোৱা হ’ল আৰু যি কেইদিনমানতে মোৰ অভিভাৱকৰ 
ঠাই দখল কৰিলে। বিমান সন্দিকৈ ছাৰ। তেওঁৰ কথা পেলাব নোৱাৰি সেয়েহে আৰম্ভ কৰিলো 
কোনোদিনে নোপোৱা এটা অভিজ্ঞতা সন্ধানী যাত্রা। 

চাৰিওফালে প্রকৃতিৰে আৱৰা এখন বিদ্যালয়। তাতে পঞ্জীয়ন চলি আছে । অতি 
ধুনীয়া এখন ঠাইক বাচি লোৱা হৈছে। তাৰ পিছতে আৰম্ভ হ’ল উন্মোচনী অনুষ্ঠান। ইয়াত 
উপস্থিত আছিল বিশিষ্ট বিজ্ঞান কর্মী ডঃ অমল চন্দ্ৰ দত্ত চাৰ আৰু দিগেন্দ্ৰ নাথ হাজৰিকা চাৰ 
তাৰ পিছতে চাহ বিৰতিৰ পিছত আৰম্ভ হল অন্তৰংগ আলাপ আৰু চিনাকি পৰ্ব্ব প্রকৃতি প্রেম 
আৰু বন্ধুত্বৰ সেউজ মালা সিঁচি দিয়া হল কিছুমান শিশুৰ মনৰ মাজত । তাৰ পিছতে আৰম্ভ 
হল সমল ব্যক্তি সকলৰ বক্তৃতা। মানস প্রতিম দত্ত ছাৰ আৰু সুমিত দাস ছাৰৰ লগত হোৱ 
কথোপকথনে আমাক প্রকৃতি আৰু অৰ্কিড আদি নানা বিষয়ৰ ওপৰত জ্ঞান দিৱলৈ সক্ষম হ’ল 
৷ মানস প্রতিম ছাৰৰ সৰল আৰু সুমিত ছাৰৰ স্ফুর্তিবাজ স্বভাৱে আমাক পুলকিত কৰিলে 
তাৰ পিছতেই আহাৰ খোৱাৰ পাছত দিয়া হল একোটাতা বহীৰ পৃষ্ঠা। বিষয়ঃ দিনটোৰ 
অভিজ্ঞতাখিনি বর্ণনা কৰিবলৈ ৷ কিন্তু শব্দৰে জানো শেষ কৰিব পাৰি এই অভিজ্ঞতাক। অলপ 
লিখিলোঁ । কিন্তু সকলো কথা যে বর্ণনা কৰিব নোৱাৰিলোঁ সেয়া খাটাং। গ্ৰীম্মৰ এনে এটা 
দিনতো প্রকৃতিৰ আবেষ্টনীৰ শীতল বতাহৰ স্পৰ্শৰে পুলকিত হোৱা এই মনে কি অনুভৱ 
কৰিছে সেয়া লিখি শেষ কৰা অসম্ভৱ। ঘৰলৈ মনত পৰা নাই । হয়তো এই প্ৰকৃতিয়ে এদিনতে 
আৱৰি পেলালে মোক। দ্বিতীয় দিনা পুৱা ৪ বাজিছে হয়তো। কোনোবা মায়াৰে টোপোলা 
বান্ধিছে প্রকৃতি নহক্সলে জানো এই এলেহুৱা ছোৱালী জনীয়ে বাৰু কিয় ইমান পুৱাই উঠিব। 
নিয়মানুবৰ্তিতা এই শিবিৰৰ প্রধান নিয়ম আৰু মোৰ বাবে এটা ডাঙৰ শিক্ষা। তাৰ পিছতে 
আৰম্ভ হ’ল মোৰ প্রথম এটা নতুন অভিজ্ঞতা। চৰাই পৰ্যবেক্ষণ। দুটা দলত আমাক ভগোৱা 
হৈছিল আমাৰ দলটোক নেতৃত্ব দিছিল যুগল বৰা ছাৰে । মূৰত টুপী পিন্ধা ব্যক্তিগৰাকীয়ে 
দেখুৱাই গৈছিল এটাৰ পিছত আন এটা চৰাই । চৰাই পৰ্যবেক্ষণৰ নিয়মবোৰ বুজাই গৈছিল 

সুন্দৰকৈ ৷ ইয়াৰ পিছতে আৰম্ভ হৈছিল মোৰ জীৱনৰ আটাইতকৈ ডাঙৰ অনুভূতিৰ। ‘উদ্ভিদৰ 
প্রতি কৃতজ্ঞতা”। মানস প্রতিম ছাবৰ পৰিচালনাত অনুষ্ঠিত হোৱা এই কৃতজ্ঞতা অনুষ্ঠানত 
আমাৰ প্রতিজনকে এজোপাকৈ গছ সাৱটি ধৰিব দিয়া হৈছিল আৰু আমাক উদ্ভিদ হিচাপে 
নিজকে ভাবিবলৈ কোৱা হৈছিল। কিয় জানো অলপ সময়ৰ ভিতৰতে মোৰ বুকুত কোনোবা 
এটা শোকে চেপি ধৰিছিল আৰু চকুপানী বৈ আহিছিল । মানুহ হিচাপে জন্ম হোৱাৰ বাবে ঘৃণা 
লাগিছিল। কিমান বেয়া হ'ব পাৰোঁ আমি। এফালে শিক্ষিত হৈ নিজৰ ভদ্রতাম দেখুরাও আৰু 
আনফালে পিশাচৰ দৰে কাম কৰো। নিজৰ স্বার্থ সিদ্ধিৰ বাবে আমি এজোপা গছৰ মৌনতাৰ 
সুযোগ লওঁ । আমাক জীৱশ্ৰেষ্ঠ কোৱাৰ যুক্তি কি মই বিচাৰি পোৱা নাই। এনে অভিজ্ঞতাই 
ভদ্রতাৰ মুখা পিন্ধি থকা মানুহৰ প্রতি এটা অতি বেয়া ভাবৰ জন্ম মোৰ মনত দিছিল । 

ইয়াৰ পাছতেই লঘু আহাৰৰ পিছত গছপুলি প্রতিপালন আৰু জীৱন দক্ষতা সম্পৰ্কে 
সমল ব্যক্তি সকলে আমাক সুন্দৰকৈ বুজাইছিল। দেৱজিত ফুকন চাৰ, সত্যৱত ছাৰ আৰু 
কেইবাজনো সমল ব্যক্তিৰ সান্নিধ্যই আমাক পুলকিত কৰিছিল। তাৰ পিছতে পাছৰ কাৰ্যসূচীত 
পৰিবেশ সাংবাদিকতাৰ বিষয়ে আলোচনা আৰম্ভ হৈছিল আৰু ইয়াৰ দ্বাৰা আমি সাংবাদিকতাৰ 
বিষয়ে অধিক তথ্য লাভ কৰিবলৈ সুযোগ লাভ কৰিছিলোঁ। কেৱল জ্ঞানেই নহয় আমাৰ 
মনোৰঞ্জনৰ বাবে ৰাতি সংগীতানুষ্ঠানৰ আয়োজন কৰা হৈছিল। সমল ব্যক্তি হিচাপে অংশগ্ৰহণ 
কৰিছিল কণ্ঠশিল্পী মনতৃষ্ণা বা আৰু সুনীল চেতিয়া ছাৰে। চাৰিওফালে গছেৰে আৱৰা শীতল 
এটা পৰিৱেশত গানৰ সুৰত হয়তো আমাৰ লগতে প্রকৃতিও মুগ্ধ হৈ পৰিছিল । আমিও গাইছিলো 
আপোন মনে গীত । ৰাতিৰ নিস্ত্ধতাৰ মাজত জোনৰ কোমল পোহৰত বতাহৰ মাজে মাজে 
বৈ গৈছিল আমাৰ আপোন গানৰ সুৰ ৷ তাৰ পিছতে আহিছিল ৰুবী বৰা বা । আমিতো তেখেতক 
আমাৰে লগৰ কোনোবা বুলি ভাবিছিলোঁ। পাছতহে গম পালো এই ছোৱালীজনীয়ে পাহাৰী 
ছোৱালী যাৰ মনৰ সন্তুষ্টি পাহাৰৰ বুকুত লুকাই থাকে । তেখেতক লগ পাই বহুত ভাল লাগিল। 
তৃতীয় দিনা পুনৰ চাৰি বজাত উঠিলোঁ। তাৰ পিছতেই শাৰীৰিক অনুশীলন কৰা হ’ল। এই 
দিনটোৰ প্রধান কাৰ্যসূচী আছিল ট্রেকিং। ই মোৰ বাবে আছিল এক অন্যন্য অভিজ্ঞতা পুৱাৰ 
আহাৰৰ পিছত চিত্ৰকলা আৰু প্রকৃতি বিষয়ে সমল ব্যক্তিৰ দ্বাৰা বক্তৃতা দিয়া হৈছিল। 

আৰম্ভণিৰে এটা অংগ সামৰণি । ইয়াৰ এটা আনটোৰ পৰিপুৰক। এই শিবিৰ আৰু 
সামৰণি অনুষ্ঠান আৰম্ভ হৈছিল। আমাক সকলোকে মানপত্ৰ দিয়া হৈছিল । সমল ব্যক্তি সকলক 
কৃতজ্ঞতা জনোৱা হৈছিল । তাৰ পিছতে একাপ চাহ শিবিৰৰ শেষ কাপ চাহ। উলাই আহিছিলো 
আমি সকলো পুনৰ নিজৰ ব্যস্ততাৰ জীৱনৰ অভিমুখে। বিদায়ৰ বেদনাই সকলোকে মৰ্মাহত 
কৰিছিল। কেইকপিমান ফটো একেলগে উঠিলোঁ অলপ আলাপ আৰু শিবিৰৰ সমাপ্তি ৷ বৰ্তমানৰ 
জীৱনলৈ পুনৰ আগমনি। কেইগৰাকীমান প্রকৃতিপ্রেমীৰ মাজত আমিও হেৰাই গৈছিলোঁ প্রকৃতিৰ 
বুকুত ৬ 

ঢকুৱাখনাৰ পর্যটন আৰু শগুন 
বিমান সন্দিকৈ 


পৰ্যটন উদ্যোগত সম্প্ৰতি বহুচৰ্চিত আৰু বিশেষ গুৰুত্ব প্ৰাপ্ত বিষয় হৈছে Ec0- 
Tourism বা পৰিৱেশ পৰ্যটন ৷ প্রকৃতিপ্রদত্ত পৰিৱেশ আৰু সম্পদসমূহ সংৰক্ষণ আৰু সূক্ষ্ম 
ব্যৱহাৰ জৰিয়তে পৰ্যটন উপযোগী কৰি যি ব্যৱস্থা কৰা হয় তাকে সৰল অৰ্থত পৰিৱেশ পৰ্যটন 
বুলিব পাৰি। প্রকৃতি আৰু পৰিৱেশৰ অনিষ্ট নোহোৱাকৈ এনে সম্পদ সমূহৰ বাণিজ্যিকৰণৰ 
জৰিয়তে আৰ্থিক ভাৱে লাভৱান হ’ব পৰা যায়। ঢকুৱাখনাৰ ভৌগোলিক অৱস্থান, প্রাকৃতিক 
পৰিৱেশ, জৈর-বৈচিত্র আদিয়ে পৰিৱেশ পৰ্যটনৰ প্ৰচুৰ সম্ভাৱনা জগাই তুলিছে। এই ক্ষেত্ৰত 
প্রধান নৈ চাৰিকড়ীয়াক কেন্দ্ৰ কৰি গঢ়ি তুলিব পাৰি পৰিৱেশ পৰ্যটন। একাধিক নৈ,জান-জুৰিৰ 
সন্মিলিত প্রচেষ্টাত চাৰিকড়ীয়াৰ জন্ম যদিও চাৰিকড়ীয়াই ঢকুৱাখনাত নিজাকৈ এটি সভ্যতা 
সংস্কৃতিৰ বাহকৰূপে প্রৱাহিত হৈ আছে। চাৰিকড়ীয়াৰ আগলি ভাগৰ নাম লাইপুলীয়া নৈ। 
প্রায় ৮০ কিলোমিটাৰ দৈৰ্ঘ্যৰ চাৰিকড়ীয়া নৈৰ দৈৰ্ঘ্যৰ অনুপাতে নদীখনৰ ঢাল অতি কম হোৱাৰ 
বাবে জলধাৰৰ গতিবেগ ধীৰ বা মন্থৰ। প্রতিটো খতুতেই নিজস্ব সম্ভাৰ আৰু বৈচিত্ৰ্যৰে 
চাৰিকড়ীয়াক সজাই পৰাই পৰ্যটকক মুগ্ধ কৰিব পাৰে । 

অসমৰ দ্বিতীয়খন পক্ষী উদ্যানৰূপে অসমৰ তদানীন্তন ৰাজ্যপালৰ গেজেট 
নটিফিকেচন এফ আৰ ডরিউ ১৫/৯৬/৩ এ মৰ্মে ১৯৯৬ চনৰ ৩ জুলাইত বৰদৈবাম বিলমুখক 
পক্ষী উদ্যান হিচাপে ঘোষণা কৰে। ঢকুৱাখনাত অৱস্থিত এই উদ্যানখনি উত্তৰ লখিমপুৰ- 
ঢকুৱাখনা সংযোগী পথৰ কাষতে আছে। বৰদৈবাম বিলমুখ পক্ষী উদ্যানখন পৰ্যটকৰ বাবে 
বিশেষ আকৰ্ষণীয় হ'ব পাৰে। বৰদৈবামত অনেক প্রজাতিৰ জলজ, স্থলজজাতীয় আৰু 
ঠাইবিশেষে বৃক্ষ জাতীয় উদ্ভিদ আৰু জোপোহা হাবিয়নিও দেখা যায়। ঢকুৱাখনাৰ এটা প্রধান 
প্রকৃতি সংগঠন মেগামিক্স প্রকৃতি সংঘৰ জৰীপত ১৮৩ টা প্রজাতিৰ চৰাই, ৪২ বিধ মাছ, ১৬ 
বিধ সৰীসৃপ, ৪ বিধ উভচৰ জীৱৰ লগতে ১১ বিধ স্তন্যপায়ী প্ৰজাতিৰ জীৱৰ উপস্থিতি পোৱা 
গৈছিল। 


জীৱ বিচিত্ৰতাৰ ক্ষেত্ৰত ঢকুৱাখনাৰ একাংশ বিল-জলাশয়ে শেহতীয়াকৈ পৰ্যটক 
আৰু প্রকৃতিপ্ৰেমীৰ দৃষ্টি আকৰ্ষণ কৰিছে। তেনে এক জলাশয় হ’ল ঢকুৱাখনা নগৰৰ সমীপৰ 
কোৱাবাৰী দলনি। এই দলনিলৈ শীতকালি পৰিভ্ৰমী চৰাইৰ আগমন ঘটাৰ লগতে স্থানীয় 
বগলী, হাঁহ প্রজাতিৰ চৰায়ে মুখৰ কৰি থাকে। 

ঢকুৱাখনাৰ বাসুদেৱ থানৰ সমীপত হাজাৰ হাজাৰ শামুকভঙা চৰাইৰ এক আবাসস্থল 
গঢ়ি উঠিছে। থান খনৰ নৈসৰ্গিক সৌন্দৰ্যত শামুক ভঙা চৰায়ে আন এক মাত্ৰ প্ৰদান কৰিছে। 
ঢকুৱাখনা বাসুদেৱ থান সংযোগী পথটিৰ নিচেই কাষতে থকা কঢ়াঘাট অঞ্চলত আজিৰ পৰা 
প্রায় ২০ বছৰৰ আগৰে পৰা এজাক শগুনৰ আৱাসস্থলে এক অনন্য মাত্রা প্ৰদান কৰাৰ লগতে 
পৰিৱেশ কর্মী তথা পৰ্যটকক মুগ্ধ কৰি ৰাখিছে। বিশেষকৈ I0CNৰ ৰেড ডাটাৰ অন্তৰ্ভুক্ত 

সংঘাটিক ভাবে বিপন্ন বগা পিঠীয়া শগুন বা পাতি শগুনৰ ৪-৫ টাকৈ বাহ প্রতি বছৰে দেখা 
পোৱা যায়। পাতি শগুন এবিধ অতি সংকটাপন্ন চৰাই। ভাৰতৰ বন্যপ্রাণী সংৰক্ষণ আইন 
১৯৭২ৰ মতে এই বিধ শগুন এক নম্বৰ অনুসূচীৰ প্রাণী। কট়াঘাট অঞ্চলটি জৈব বৈচিত্ৰ্যৰ 
ক্ষেত্ৰত বিশেষভাবে চহকী। কঢ়া নদীৰ পাৰতেই অবস্থিত অঞ্চলটিত কেৱল বগা পিঠীয়া 
শগুনৰে বাসস্থান তেনে নহয়। অসমত দেখা পোৱা স্থানীয় আৰু পৰিভ্ৰমী শগুনৰ প্রায় 
গোটেহকেইটা প্রজাতিয়েই বছৰৰ বিভিন্ন সময়ত দেখা পোৱা যায়। সাধাৰণতে শগুনে জাক 
পাতি বিভিন্ন প্ৰজাতিৰ শগুনৰ লগত ওখ গছত বহি খাদ্যৰ সন্ধানত থাকে। ঢকুৱাখনা এটি 
প্রধান পঞ্চায়ত হ’ল পশ্চিম ঢকুৱাখনা পঞ্চায়ত। কৃষিজীৱী লোকসকলে কৃষিকৰ্মৰ লগতে 
বিভিন্ন পশুধন যেনে - গৰু, ছাগলী, গাহৰি আদি পুহি জীৱন যাপন কৰি আছে। জীৱ বৈচিত্ৰ্যৰ 
ক্ষেত্ৰত খুব চহকী তথা পশুধন মৃত্যুৰ পিছত মৰাশটো শগুনৰ খাদ্য হিচাপে অর্পণ কৰাৰ ফলত 
পৃথিৱীৰ পৰা প্রায় শেষ হ’বলৈ ধৰা পাতি শগুনৰ বাসস্থান ঢকুৱাখনাৰ পর্যটন উদ্যোগত এক 
বিশেষ ভূমিকা গ্রহণ কৰিব। এই ক্ষেত্ৰত বিশেষভাবে স্থানীয় পৰিৱেশ সংগঠন PURE EN- 
VIRONMENT FOR WILDLIFE (Pu En Fo Wild) আৰু মেগামিক্স প্রকৃতি 
সংগঠনে শগুন সংৰক্ষণৰ বাবে বিভিন্ন কাৰ্যসূচী 
জনসাধাৰণৰ মাজলৈ লৈ গৈছে। কঢ়াঘাট 
অঞ্চলটি কেৱল শগুনৰ বাসস্থান তেনে নহয়, 
অঞ্চলটি আন এটা আপুৰুগীয়া চৰাই 
বৰটোকোলাৰো বাসস্থান। বাসুদেব-টকুবাখনা 
সংযোগী পথটিৰ কাষত ওখ গছ যেনে শিমলু, 
চতিয়না আদি গছত কেইবাটাও জলজ পক্ষী, 
বৰটোকোলা বাহ আছে। 

পর্যটন সমলসমূহৰ পর্যালোচনাই 
স্বাভাবিকতেই পৰ্যটনৰ এক ধাৰণাৰ উন্মেষ ঘটাব 
পাৰে যে ঢকুৱাখনা এক উৰ্বৰ পর্যটন ক্ষেত্ৰ। 
বিপৰীত প্রতিচ্ছবিহে প্রতিফলন ঘটায়। পৰ্যটনৰ 
প্রবল সম্ভাৱনা থকা বৰদৈবাম বিলমুখ পক্ষ 
উদ্যানখন আজি বেদখলৰ কৱলত। পৰিভ্ৰমী ৰা ৷ 
চৰাইৰ বাবে বিখ্যাত বিলখন জনসাধাৰণৰ প্ৰৱল হেঁচাত ক্ৰমশঃ নই যোৱাৰ ৰ পৰি লক্ষিত 
হৈছে। আজিৰ পৰা ১০-১৫ বছৰ আগতে জাক-জাক শগুন দেখা পোৱা ঢকুৱাখনাত আজি 
৪০-৫০ টাতকৈ বেছি শগুন দেখা পোৱা নাযায় । ইয়াৰ প্রধান কাৰণ হ’ল ডাইব্রু'ফিনাক নামৰ 
ওঁষধবিধ। গতিকে ইহঁতক সংৰক্ষণ আৰু পৰ্যটন উদ্যোগ বিকাশ কৰিবৰ বাবে মানুহে 
ডাইক্ল'ফনাকৰ ব্যৱহাৰ বন্ধ কৰিব লাগিব আৰু মৰা জীৱ-জন্তুৰ মৰা শ ওপৰত বিষাক্ত ৰাসায়নিক 
দ্রব্য ছটিওবাটো বন্ধ কৰিব লাগিব৷ 

প্রকৃতি শিবিৰ আৰু অৰণ্য ভ্রমণ 


মানস প্রতিম দত্ত 


প্রকৃতিৰ নান্দনিক সৌন্দৰ্যই অনবৰতে সৌন্দর্য পিয়াসীসকলক আকর্ষিত কৰি বাখে। 
প্রকৃতিৰ অপৰূপ সৌন্দৰ্যই মন মুগ্ধ নকৰাকৈ থকা প্রাণী সমগ্র পৃথিৱীতে বিৰল। আমি পোনপটীয়া 
দৰ্শন নকৰা পৰ্যন্ত বিষয়বস্তু সম্পৰ্কীয় প্ৰকৃত তথ্য আৰু জ্ঞান আহৰণ কৰিব নোৱাৰোঁ। জ্ঞান 
আহৰণৰ অবিহনে শিকন কাৰ্য সম্পন্ন নহয় আৰু কাৰ্যক্ষেত্ৰত ইয়াক প্রয়োগৰ ক্ষেত্ৰত কোনো 
ব্যক্তিকে অভিৰোচিত কৰিব পৰা নাযায়। ই পুথিগত অথবা ‘থিয়ৰীটিকেল’ জ্ঞান হিচাপেই 
থাকি যায়। ফলত শিকন কাৰ্য সম্পূৰ্ণ হৈছে বুলিব নোৱাৰি। 

শিকন সম্পর্কে মনোবিজ্ঞানী এডৱাৰ্ড গেইটছে কৈছিল যে__'অভিজ্ঞতা আৰু 
প্রশিক্ষণৰ জৰিয়তে সম্পন্ন হোৱা আচৰণৰ সংশোধন কাৰ্যই হ’ল শিকন ৷’ ই জ্ঞান অৰ্জনকাৰীক 
পৰিৱেশৰ সৈতে নিজক সমাযোজিত হোৱাত সহায় কৰে। ক্রো আৰু ক্রো-এ কৈছিল যে 
অভ্যাস আৰু মনোভংগী আয়ত্বকৰণৰ লগত নতুনকৈ কোনো কাৰ্য সম্পাদন কৰাৰ দক্ষতাই 
হ’ল শিকন। 

পৰিৱেশৰ ক্ষেত্ৰতো ওপৰোক্ত কথাসমূহেই খাটে। গোলকীয় উষ্ণতা বৃদ্ধি, অ’জন 
স্তৰৰ অৱক্ষয় তথা জলবায়ু পৰিৱৰ্তনৰ ক্ষেত্ৰত প্রকৃতি সুৰক্ষাৰ গুৰুত্ব সম্পৰ্কে নৱ-প্রজন্মক 
সজাগ কৰিবৰ বাবে বিভিন্ন সজাগতা সভা আয়োজন কৰা হয়। সভাসমূহত শিক্ষাৰ্থী তথা 
নতুন প্রজন্মৰ যোগদান লেখত ল’বলগীয়া হয় যদিও এনে সভাসমূহ কেৱল বক্তৃতা আৰু 
উপস্থাপনৰ মাজতে সীমাবদ্ধ হৈ থাকে বাবে বিষয়বস্তুৰ প্ৰতি আগ্রহ নোহোৱা হৈ পৰা দেখা 
যায়। সেয়েহে প্রাকৃতিক অস্থিৰতা, বহনক্ষমতাৰ প্রতি থকা ভাবুকিক কোনো প্রত্যাহ্থান বা 
সহারস্থান জনাব পৰাকৈ পৰিৱেশ সুৰক্ষাৰ ধাৰণাটোৱে বিকাশ লাভ কৰিব পৰা নাই। এনে 
প্ৰত্যাহ্বান আৰু অস্থিৰতাসমূহ নিৰ্মূল কৰাৰ লগতে পৰিৱেশৰ প্রকৃত ক্ষেত্ৰখনক উপলব্ধি কৰিবলৈ 
প্রকৃতি শিবিৰসমূহ আয়োজন কৰাটো অতি প্রয়োজন হৈ পৰিছে। 

প্রকৃতি শিবিৰসমূহ সাধাৰণতে দুদিন বা সপ্তাহ-দহদিন ধৰি হয়। এই সময়ছোৱাত 
ক্ষেত্ৰ অধ্যয়ন, সংৰক্ষণ, বিষয়বস্তু চিনাক্তকৰণ, পৰিৱেশ-মানুহৰ আত্মীয়তাৰ বিকাশ আদিৰ 
প্রশিক্ষণ প্রদান কৰা হয়। শব্দৰ জৰিয়তে জীৱৰ স্থিতি, চিনাক্তকৰণ আদিৰো প্রশিক্ষণ প্রদান 
কৰা হয়। এনে শিবিৰসমূহে শিক্ষাৰ্থীৰ শক্তিৰ প্রায়োগিক কৌশল, দক্ষতা আৰুপ্রকৃত নেতৃত্বগুণৰ 
বিকাশ ঘটায়। প্রকৃতি শিবিৰৰ জৰিয়তে শিক্ষাৰ্থীসকলৰ শাৰীৰিক আৰু প্রজ্ঞানাত্মক বিকাশ 
ঘটাৰ উপৰিও সামাজিক বিকাশো ঘটে। 

সম্প্ৰতি বিভিন্ন প্রকৃতিপ্রেমী সংগঠন, বেচৰকাৰী সংগঠন আদিৰ উদ্যোগত প্রকৃতি 
শিবিৰ আয়োজন কৰাৰ বাতৰি শুনা পোৱা যায়। এনে প্রকৃতি শিবিৰ সমূহত ভর্তি-মাচুলৰ 
ব্যৱস্থা থকাৰ বাবে বহু শিক্ষাৰ্থী আৰ্থিক দুৰৱস্থাৰ বাবে এনে শিবিৰত অংশগ্ৰহণৰ সুবিধাৰ পৰা 
বঞ্চিত হয়। বর্তমান সময়ত পাঠ্যপুথিতো ক্ষেত্র অধ্যয়নক পৰিৱেশ অধ্যয়ন বিষয়ৰ অতি 
গুৰুত্বপূৰ্ণ অংশ হিচাপে অন্তৰ্ভুক্ত কৰা হৈছে যদিও ক্ষেত্র অধ্যয়নৰ নামত সৰহসংখ্যক স্থানত 

বনভোজ খোবাহে দেখা পোৱা গৈছে। এইক্ষেত্ৰত শিক্ষানুষ্ঠানসমূহ কঠোৰ আৰু দায়িত্বশীল 
হোৱা উচিত। চৰকাৰেও নির্দিষ্ট সময়ৰ অন্তৰালত উপযুক্ত সমল ব্যক্তিৰ উপস্থিতিবে প্রকৃতি 
শিবিৰ আয়োজনৰ ব্যবস্থা ল'ব পাবে। 

পৰিৱেশ অধ্যয়নৰ বাবে অৰণ্য ভ্ৰমণ আৰু ইয়াৰ স্থিতি অধ্যয়ন কৰাটো খুবেই জৰুৰী। 
কিন্তু অৰণ্যৰ ভিতৰত প্রৱেশ কৰাৰ ক্ষেত্ৰত আমি কিছুমান কঠোৰ নিয়ম মানি চলিব লাগিব। 
এটা সৰু অথবা সাধাৰণ ভুলেই আমাৰ বাবে ভয়াৱহ পৰিণতি সৃষ্টি কৰিব পাৰে। সাধাৰণতে 
অৰণ্যত সোমাবলৈ হ’লে আমি সাজ-পাৰৰ পৰা আৰম্ভ কৰি বহুকেইটা দিশত চকু দিব লাগে। 
উজ্জ্বল ৰঙীণ সাজ-পোচাক পিন্ধি অৰণ্যত প্রৱেশ কৰিব নালাগে। অৰণ্যৰ ভিতৰত প্ৰৱেশ 
কৰিবলৈ যাওঁতে উগ্র প্রসাধন, পাৰফিউম আদি ব্যৱহাৰ কৰা অনুচিত। মাইক, ৰেডিঅ’ আদি 
নিব নালাগে৷ ম’বাইল চাইলেণ্ট কৰি ৰাখিব লাগে। বিভাগীয় অনুমতি অবিহনে অৰণ্যত প্রৱেশ 
কৰিব নালাগে৷ অৰণ্যৰ ভিতৰলৈ গাড়ী লৈ গ’লে ধীৰ গতিৰে চলাব লাগে, হৰ্ণ ব্যৱহাৰ কৰিব 
নালাগে। অৰণ্যত প্রৱেশ কৰাৰ পূৰ্বে অৰণ্যত থকা বন্যপ্রাণৰ বিষয়ে জানি লোৱা উচিত। 

আমি বহু সময়ত, বন্যপ্রাণী উদ্ধাৰ কৰিবলৈ আগবাঢ়ি যাওঁ। বন্যপ্রাণী উদ্ধাৰ আৰু 
সুৰক্ষা আমাৰ নৈতিক দায়িত্ব। আমি এই কথা পাহৰি যোৱা অনুচিত যে, বনবিভাগৰ বিনা 
অনুমতি আৰু উপস্থিতি অবিহনে বন্যজীৱ উদ্ধাৰ কৰাটো আইনমতে অপৰাধ। কিবা কাৰণত 
যদিহে বন্যজীৱ উদ্ধাৰ কৰিবলগীয়া হয় তেন্তে চকু দুটা ঢাক খোৱাকৈ কাপোৰেৰে বান্ধি ৰাখিব 
লাগে আৰু ভৰি বান্ধি অন্ধকাৰ কোঠাত মানুহৰ সমাগমৰ পৰা আঁতৰাই ৰাখিব লাগে। নাইলন 
বা প্লাষ্টিকৰ ৰচী কোনো কাৰণতে ব্যৱহাৰ কৰিব নালাগে। হঠাৎ গাঁৱৰ ভিতৰলৈ হৰিণ বা অন্য 
বনৰীয়া জীৱ যদিহে সোমাই আহে তেতিয়া আমি সুৰক্ষিত দূৰত্বত থাকি জন্তটোক যাতে 
কোনেও খেদি আমনি নকৰে সেই ক্ষেত্ৰত সতর্ক হোৱা উচিত। লগতে ঘৰচীয়া কুকুৰেও যাতে 
কোনো অনিষ্ট কৰিব নোৱাৰে তাৰ প্রতি সজাগ হোৱা অতি দৰকাৰী। এনেদৰে বন্য জীৱ 
ধৰিলে কেপচাৰ মায়’পেথিয়ে দেখা দিয়ে। কেপচাৰ মায়’পেথি হৈছে এনে এক স্থিতি য’ত 
গুৰুতৰ ৰুগ্নতা আৰু মৃত্যুভয়ৰ সৃষ্টি হয়। এনে স্থিতি বন্যজীৱৰ ক্ষেত্ৰত বেছিকৈ দেখা পোৱা 
যায়। সাধাৰণতে বন্যজীরক দীৰ্ঘ বা কম সময়ৰ বাবে তীব্ৰভাৱে খেদা, ধৰা, সংযম বা পৰিবহণৰ 
লগত জড়িত প্রয়োগ কৰা চাপ আৰু শাৰীৰিক পৰিশ্ৰমৰ দ্বাৰা ইয়াৰ সূচনা হয়। 

গতিকে আমাৰ সাবধানতা, সহযোগিতা, দায়িত্ববোধ আৰু প্রকৃতি চিন্তাই ভবিষ্যত 

সুৰক্ষিত কৰিব পাৰিব বুলি ভাবিব পাৰি 


শগ্ডন অধ্যয়ন ২০২৩-২৪ 
ধ্ৰুৱ জ্যোতি চেতিয়া 


বর্তমান সময়ত অসমত শগুনৰ মৃত্যুৰ সংখ্যা উদ্বেগজনক ভাবে বৃদ্ধি হৈছে । বিগত 
বছৰবোৰৰ মৃত্যুৰ তথ্যবোৰ যদি লুটিয়াই চায় কেৱল ২০২৩ চনৰ জানুৱাৰী ১ তাৰিখৰ পৰা 
মাৰ্চ মাহৰ ১৪ তাৰিখলৈকে ৭৩ দিনত ৭৫টা শগুনৰ মৃত্যু হৈছে (বিভিন্ন ঠাইৰ পৰা পোৱা 
খৱৰ আৰু বাতৰি তথ্যৰ ভিত্তিত)। 


তথ্যঃ 
১। তাৰিখঃ ১৮-০১-২০২৩ স্থানঃ কুকুৰা মৰা বনাঞ্চলৰ দাঁতি-কাষৰীয়া অঞ্চলত 
মৃত্যুৰ সংখ্যাঃ ২ টা অসুস্থতাৰ কাৰণঃ কাৰেন্টত লাগি 


২। তাৰিখঃ ২৩-০১-২০২৩ স্থানঃ শিৱসাগৰৰ পানবেচাৰ বৰ বিল অঞ্চলত 
মৃত্যুৰ সংখ্যাঃ ২৫ টা অসুস্থৰ সংখ্যাঃ ৮ টা 
৩। তাৰিখঃ ২২-০২-২০২৩ স্থানঃ মাজুলী জেংৰাইমুখৰ বোকা বিল অঞ্চলত 


মৃত্যুৰ সংখ্যাঃ ৬ টা অসুস্থৰ সংখ্যাঃ ১১ টা 

৪। তাৰিখঃ ২৪-০২-২০২৩ স্থানঃ ঢকুৱাখনা বাগিছা গীৱৰ পাগলী পথাৰ 
মৃত্যুৰ সংখ্যাঃ ৬ টা অসুস্থৰ সংখ্যাঃ ২টা 

৫। তাৰিখঃ ১০-০৩-২০২৩ স্থানঃ কামৰূপৰ ছয় গাঁওৰ বামুনি গাওঁত 
মৃত্যুৰ সংখ্যাঃ ২টা অসুস্থৰ সংখ্যাঃ তথ্য পোৱা নগ’ল 


৬। তাৰিখঃ ১৪-০৩-২০২৩ স্থানঃ ডিব্ৰুগড়ৰ জামিৰা পাত্ৰ গাওঁ 
মৃত্যুৰ সংখ্যাঃ ২০ টা অসুস্থৰ সংখ্যাঃ ৭০ টা 
৭। তাৰিখঃ ০৬-০৪-২০২৩ স্থানঃ দক্ষিণ কামৰূপৰ ছয় গাঁৱৰ নোৱামাটিত 


মৃত্যুৰ সংখ্যাঃ ৩ টা অসুস্থৰ সংখ্যাঃ ১ টা 

৮। তাৰিখঃ ০৯-০৪-২০২৩ স্থানঃ ছৈখোৱাৰ ধাদুমা পথাৰ ডাঙৰী 
মৃত্যুৰ সংখ্যাঃ ২টা অসুস্থৰ সংখ্যাঃ তথ্য পোৱা নগ’ল 

৯। তাৰিখঃ ১০-০৪-২০২৩ স্থানঃ ঢকুৱাখনাৰ পশ্চিম ঢকুৱাখনাৰ অঞ্চল 
মৃত্যুৰ সংখ্যাঃ ১ টা অসুস্থৰ সংখ্যাঃ তথ্য পোৱা নগ’ল 

১০। তাৰিখঃ ২১-০৪-২০২৩ স্থানঃ ঢকুৱাখনা ভাটিজালভাৰী 
মৃত্যুৰ সংখ্যাঃ ১ টা অসুস্থৰ সংখ্যাঃ তথ্য পোৱা নগ’ল 


১১। তাৰিখঃ ৩০-০৪-২০২৩ স্থানঃ গুইমাৰিৰ চিলাপুখুবী পথাৰত (এঘাৰহেজাৰ ভল্টৰ 

বিদ্যুৎ পৰিবাহী তাঁৰত লাগি) 


মৃত্যুৰ সংখ্যাঃ ১টা অসুস্থৰ সংখ্যাঃ তথ্য পোৱা নগ’ল। 
১২। তাৰিখঃ ০৫-০৫-২০২৩ স্থানঃ শিৱসাগৰৰ ককিলামাৰি 
মৃত্যুৰ সংখ্যাঃ ৬ টা অসুস্থৰ সংখ্যাঃ ৮ টা | 


বিগত বৰ্ষ বোৰৰ দৰে এই বছৰো Pu En ]"0 ৬110য়ে অসমত শগুনৰ মৃত্যুৰ 
সংখ্যা, মৃত্যুৰ কাৰণ সমূহৰ ওপৰত অধ্যয়ন কৰি থকা হৈছে । এই বছৰ ০১-০১-২০২৪ 
তাৰিখৰ পৰা ০৫-০৬-২০২৪ তাৰিখলৈকে মৃত্যু হোৱা শগুনৰ সংখ্যা তলত দিয়া হ’ল- 
১।তাৰিখঃ ১২-০১-২৪ স্থানঃ ধাদুম পথৰা (তিনিচুকীয়া) 
মৃত্যুৰ সংখ্যাঃ ২ টা হিমালয়ান গ্রিফন ১ টা, বগা পিঠিয়া ১ টা 
২। তাৰিখঃ ০৫-০২-২০২৪ স্থানঃ সৰু ফুলগুৰি (কামৰূপ) 
মৃত্যুৰ সংখ্যাঃ ৯টা হিমালয়ান প্রিফন 
৩ । তাৰিখঃ ২৩-০৪-২৪ স্থানঃ জজী গনকপাৰা মৃত্যুৰ সংখ্যাঃ ৭টা হিমালয়ান গ্রিফন 
৪। তাৰিখঃ ২৫-০৪-২৪ স্থানঃ জজী গনকপাৰা (পলাশবাৰী) 
মৃত্যুৰ সংখ্যাঃ ১টা হিমালয়ান গ্রিফন 
৫। তাৰিখঃ ০৭-০৪-২৪ স্থানঃ বালি ঘাট বাঘৰ চুক (শিৱসাগৰ) 
মৃত্যুৰ সংখ্যাঃ ৩০ টা (২৮ টা হিমালয়ান গ্রিফন, ২ টা বগা পিঠিয়া শগুন) 
৬। তাৰিখঃ ০২-০৫-২৪ স্থানঃ ৰাণীৰ গুইমাৰী 
মৃত্যুৰ সংখ্যাঃ ৮টা (৬ টা হিমালয়ান গ্রিফন, ২ টা বগা পিঠিয়া শগুন) 
(তথ্য সমূহ স্থানীয় লোক, বাতৰি-কাকত, নিউজ চেনেলৰ বাতৰিৰ পৰা সংগ্ৰহ কৰা হৈছে।) 
এই বছৰ তথ্য সংগ্ৰহৰ সময়ত এটা কথা বিশেষভাৱে চকুত পৰিছে । সেয়া হ’ল যি সমূহ 
পৰিভ্ৰমী শগুন হিমালয়ান প্রিফন আগৰ নিদিষ্ট সময়তকৈ দেৰিকৈ আমাৰ অঞ্চল সমূহত 
পৰিভ্ৰমণৰ বাবে অহা দেখা গৈছে। লগতে আৰু এটা কথা অধ্যয়নৰ সময়ত দেখা গ’ল যি 
সমূহ অঞ্চলত যোৱা বছৰ শগুনৰ অবস্থান দেখা পোৱা গৈছিল সেই অঞ্চল সমূহত এই বছৰ 
দেখা পোৱা শগুনৰ জাক সমূহত শগুনৰ সংখ্যা উদ্বেগ জনক ভাবে কম কৈ দেখা গৈছে € 


(পু এন ফ’ ৱাইল্ডৰ দ্বাৰা সর্বস্বত্ব সংৰক্ষিত) 


